


வீ னியங்களும் நீதள விற்களும் நழந்களும்



உட்புகுமுன்

தமிழ்த் திரு அவைகள், 2021ம் ஆண்டை அன்பியங்களின் 25வது நிறைவு ஆண்டாக ஏற்றிருக்கின்றனர். அன்பியங்கள் மேலும் செழிக்கவும், தமிழ்த் திரு அவைகளின் நம்பிக்கை வாழ்விற்குப் புத்துயிர் அளிக்க வேண்டுமென்றும் நாம் விரும்புகின்றோம்.

அடித்தளக் கிறிஸ்தவ குழுமங்களை (*Basic Christian Communities*) இலங்கைத் திரு அவைகளிலும் ஆரம்பிக்க வேண்டுமென்ற ஆவலுடன், 1980ம் ஆண்டுகளில் தென் அமெரிக்க இறையியலாளர் சிலரை இலங்கைக்கு அழைத்து, கண்டி, கொழும்பு, திருக்கோணமலை, யாழ்ப்பானம் ஆகிய இடங்களில் ஆராய்வக் கூட்டங்களை ஏற்கனவே நடாத்தினேன்.

ஆனால், உள்நாட்டுப் போரின் காரணமாக இடம் பெயர்ந்து வாழும் நிலைக்குத் தள்ளப்பட்டேன். நான் விரும்பிய சிறு குழு மங்களை இலங்கையில் ஆரம்பிக்கச் சந்தர்ப்பம் கிடைக்கவில்லை. அத்துடன் 1996-2017 வரை, 21 ஆண்டுகளாக, தாய் நாட்டிலும் ஆசியாவிலுமுள்ள திரு அவைகளில் நடந்தேறிய மாற்றங்களில் பங்குபற்றவும் முடியவில்லை.

2018ல் தாய் நாடு திரும்பிய பின், தமிழ்த் திரு அவைகளின் வாழ்விலும் வளர்ச்சியிலும், எனது பணியைத் தொடர்ந்து ஆற்ற விரும்பி, தமிழ்ச் சமூகத்தையும் திரு அவைகளையும் புதுப்பிக்கும் நோக்குடன் - தமிழ்த் திரு அவை, பொது நிலையினர், இனப் பிரச்சினை, உள்நாட்டுப் போர் - இவைகள் பற்றிச் சில புத்தகங்களை 2019-20ல் வெளியிட்டுள்ளேன்.

பங்குகளின் பழமைவாய்ந்த அமைப்பை மீளமைப்புச் செய்து, சிறிய குழுமங்களாக மேய்ப்புப் பணிச் சேவைகளை மக்களுக்கு அளிப்பது, தமிழருக்கும் தமிழ்த் திரு அவைகளுக்கும் நன்மை பயக்கும் என நம்புகின்றேன். ஆசியத் திரு அவைகளைப் புதுப்பிக்க- சீரமைக்கக் காட்டிய வழியைப் பின்பற்றி அன்பியங்களை ஆரம்பித்தோம்.

ஆனால் பங்குகளைச் சிறிய குழுமங்களாகச் சீரமைத்து சேவைகளை பகிர்ந்து கொள்வதுடன் நின்று விடாது, அவைகளை அடித்தளக் கிறிஸ்தவ குழுமங்களாக, ஆக்கும் முயற்சிகள் தொடர வேண்டுமென்று விரும்புகின்றேன்.(from restructured participatory communities to becoming basic Christian communities on the model of original communities of disciples) ஆரம்ப கிறிஸ்தவ சீடர்களின் சிறிய குழுமங்களிலிருந்த நம்பிக்கையையும் துணிவையையும் உள்வாங்கி, வாழ்ந்து, பங்குத் திரு அவையை இன்னும் ஆழமாகப் புதுப்பிக் கலாமென நம்புகிறேன்.

ஏனெனில் எமது தமிழ்த் திரு அவைகளின் வாழ்வில் கடைப் பிடிக்க வேண்டிய நம்பிக்கையின் சவால்கள் இன்னும் பல உண்டு. அவைகளுக்கு முகங்கொடுக்க ஆரம்ப கிறிஸ்தவ சீடரின் சிறிய குழுக்களே, தமது நம்பிக்கைத் துணிவால் எமக்கு வழிகாட்டுகின்றன.

ஆகையால் முதலில் 70 ஆண்டுகளாக உலகத் திரு அவையிலும், தென் அமெரிக்க திரு அவைகளிலும் மேற்கொள்ளப் பட்ட முயற்சிகளைக் குறிப்பிடுகிறேன். அதன் பின், எப்படி, ஆசிய ஆயர்கள் திரு அவைகளின் அமைப்பை மாத்திரம் மீளமைப்புச் செய்ய பங்குபற்றி வாழும் திரு அவையை (*participatory church*) ஏற்றனர். அதிலிருந்து தான் அன்பியங்கள் பிறந்தன என்பதையும் விளக்குகிறேன்.

இன்று ஏற்கனவே ஆரம்பிக்கப்பட்டிருக்கும் அன்பியங்கள், தமது தமிழ் திரு அவைகளின் தேவைகளையும் சவால்களையும் மேல் கருத்திலெடுத்து, உள்வாங்கித் திரு அவைகளின் கிறிஸ்தவ வாழ்வைப் புதுப்பிக்க இன்னும் ஆற்ற வேண்டிய பணிகளை விளக்குகின்றேன்.

பணி. எஸ். ஜே. இம்மானுவேல்
ஆயர் இல்லம், யாழ்ப்பாணம்
esjaymanuel@gmail.com
Twitter -Prof.Dr.S.J.Emmanuel
tel.nr. 0763531104:

பொருள் அடக்கம்

01. அன்பியங்களின் முன்னோடி நிகழ்வுகள்-

- 1.1 திரு அவைகளை முழுமையாகப் புதுப்பிக்கும் ஆர்வம் 2ம் வத்திக்கான் சங்கத்தில் பிறந்தது
- 1.2 சங்கத்தில் மேற்கத்திய திரு அவைகளின் ஆயர்களும் இறையியலாளரும் முக்கிய பொறுப்புகளை நிறைவேற்றினர்
- 1.3 ஆனால் தென் அமெரிக்க ஆயர்களின் விழிப்புணர்வும் அனுபவமும் சங்கத்தின் கவன ஈர்ப்பைப் பெற்றது.
- 1.4 விடுதலை இறையியலின் தோற்றம் (liberation theology)
- 1.5 அடித்தளக் கிறிஸ்தவக் குழுமங்கள்(basic Christian communities)
- 0.2 ஆசியத் திரு அவைகளின் இயலாத் தன்மையும் தாகமும்
- 2.1 ஆசியத் திரு அவைகள், ஒன்றாகச் செயற்பட்டுச் சங்கத்தில் தாக்கம் ஏற்படுத்த முடியவில்லை
- 2.2 அயல் நாட்டுத் தொடர்பின்றி, ஆசியத் திரு அவைகள், உரோமையின் கிளைகளாக வளர்ந்தன.
- 2.3 அநேக ஜேரோப்பிய ஆயர்கள், நாட்டினது மக்களினது பிரச்சினைகளை, சவாலைக் கூட்டாக உணர முடியவில்லை.
- 2.4 மதம் மாறினாலும், சில பெருமையான பழுமையான மதக் கலாசார வேர்களிலிருந்து விடுபடுவது தமிழருக்குக் கடின சவால்
- 2.5 ஆசிய ஆயர் சங்கங்களின் சம்மேனனம் 2ம் வத்திக்கான் சங்கம் முடிந்த பின்பே ஆரம்பிக்கப்பட்டது
- 2.6 ஆசிய திரு அவைகள் பிற மதக் கலாசாரங்கள் மத்தியில் சமாளிக்கும் போக்கைப் பின்பற்றுகின்றன.
- 2.7 ஆனால் ஆசிய ஆயர்களுக்குள் பங்கு-அமைப்பை மீளமைப்புச் செய்வதற்கே ஆர்வம் இருந்தது
- 2.8 ஆசியத் திரு அவைகள், தென் அமெரிக்க அனுபவத்தைத் தவிர்த்து, தென் ஆபிரிக்க முயற்சியைப் பின் பற்றியதன் நோக்கம்.
- 0.3 அன்பியம் பற்றிய எனது அனுபவ இறையியல் பார்வைகள்
- 3.1 ஆசிய இறையியலாளராக நான் ஏன் தென் அமெரிக்காவின் அனுபவத்தால் கவரப்பட்டேன்.
- 3.2 ஆசிய ஆயர்கள், ஆசிய உண்மை நிலைகளுக்கேற்ற துணிவைக் காட்டவில்லை.
- 3.3 ஆசிய இறையியலாளனாக உரோமையுடன் எனது தனிப்பட்ட அனுபவம்

- 3.4 அடிப்படைக் கிறிஸ்தவக் குழுமங்களை ஆரம்பிக்க, தனிப்பட்ட முறையில் இரண்டு முயற்சிகளைச் செய்தேன்.
- 3.5 நாடு திரும்பிய பின், தமிழ்த் திரு அவையைப் புதுப்பிக்க எனது முயற்சிகள்
- தமிழ்த் திரு அவைகளின் விசேட சவால்கள்
- 4.1 16ம் நூற்றாண்டு தமிழ் மண்ணில் ஜோரோப்பிய திரு அவைகளாகவே வளர்ந்தன
- 4.2 2ம் வத். சங்கத்தின் பின்பு ஆர்வத்துடன் தமிழ்த் திரு அவைகள் சில மாற்றங்களை ஆரம்பித்தன.
- 4.3 ஆனால் ஒரே இறைவனின் பிள்ளைகளுக்குள்ள சகோதர உணர்வும் சம உரிமைகளும் இல்லாத குறை.
- 5.0 அன்பியங்கள் ஊடாக நற்செய்தியை இன்னும் ஆழமாகப் பகிர்ந்து வாழ்வோம்
- 5.1 பங்கமைப்பைச் சிறிய குழுக்களாக மீளமைப்பது மாத்திரம் போதாது.
- 5.2 தமிழ்த் திரு அவைகள் தமிழைப் புதுப்பிக்க ஆதிக் கிறிஸ்தவ ஊற்றை நோக்க வேண்டும்.
- 5.4 அன்பியங்கள், நற் செய்தியை திரு அவைகளுக்கப்பாலும் அறிவிக்கலாம்.
- 5.4 நற்செய்தியை அறிவித்தல் ஆசியத் திரு அவைகளின் விசேட கடமை.
- 5.5 அன்பியங்களை வழி நடத்தும் பங்குத் தந்தையர்-துறவிகளுக்கு எனது வேண்டுகோள்

இறைவன் என்பவர் மனித பகுத்தறிவுக்கு எட்டாதவர். சகல அழகான ஒழுங்கான படைப்புக்களின் காரண கர்த்தா! அவராக வெளிப்படுத்தியவை மட்டுமே நாம் அறிவோம். அவர் என்ன செய்கிறார் எப்படிச் செய்கிறார் . ஏன் அதைச் செய்தார் செய்யவில்லை - என்ற கேள்விகள், எமது பகுத்தறிவிலிருந்து பிறந்து முடியும் கேள்விகளே!

அத்தியாயம் 1

அன்பியங்களின் முன்னோடி நிகழ்வுகள்

1.1 திரு அவைகளை முழுமையாகப் புதுப்பிக்கும் ஆர்வம் 2ம் வத்திக்கான் சங்கத்தில் பிறந்தது

கிறிஸ்தவ திரு அவைகள் 4ம் நூற்றாண்டிலிருந்து அமைப்பாக பல படிகளைத் தாண்டி வளர்ந்து வந்த மாபெரும் அமைப்பு மேற்கூட்டத்திய நாடுகளில் பல பூர்ச்சிகள் பிரிவினைகள் மாற்றங்கள் நடை பெற்றிருக்கின்றன. அவைகளைனைத்தும் உரோமையின் தலைமையிலே மேற்கூட்டத்திய திரு அவைகளின் ஆயர்களின் சங்கங்களினாலே தீர்க்கப்பட்டு வழி நடத்தப்பட்டு வந்தன.

ஆனால் கிறிஸ்தவம் கத்தோலிக்க திரு அவைகளாக, தென் அமெரிக்கா, ஆசிய, ஆபிரிக்க நாடுகளில் தோன்றிய பின், முன்னாறு ஆண்டுகளுக்கு மேல் புதிய நாடுகளின் சமூஹக்கேற்ப பெரு மாற்றங்கள் எதுவும் செய்யாது தொடர்ந்தன.

இக் குறையைத் தீர்க்க 1958ல், எதிர்பாராத விதமாக, ஒரு புதிய திருத்தந்தை 23ம் அருளப்பார்ப்பு பரிசுத்த ஆவியினால் தேர்ந்தெடுக்கப் பட்டார். இத் திருத்தந்தை மிகத் துணிவுடன் ஓர் அகில உலக சங்கத் தைக் கூட்டனார். பழைய மேற்கூட்டத்திய கிறிஸ்தவ நாடுகளின் ஆயர்களை மாத்திரமல்ல; 16ம் நூற்றாண்டின் பின் தென் அமெரிக்கா, ஆபிரிக்கா, ஆசிய நாடுகளில் தோன்றிய இளம் திரு அவைகளின் ஆயர்களையும் ஒன்றாக அழைத்தார். கிறிஸ்தவத்தின் வரலாற்றில் முதற் தடவையாக ஓர் உலக ஆயர் சங்கம் இடம் பெற்றது. (21st Ecumenical Council called Vatican II)

திரு அவையைக் காலத்தின் தேவைகளுக்கேற்பப் புதுப்பிக்க வேண்டும் என்பதற்காக, 11.10.1962ல், 2000 க்கும் அதிகமான ஆயர்களும் நூற்றுக்கணக்கான இறையியலாளர்களும் ஒன்று கூடினார்கள். சங்கத் தீன் தொடக்க உரையிலேயே, திருத்தந்தை 23ம் அருளப்பார் - திரு அவையைப் புதுப்பிக்க அவையின் ஊற்றுக்குச் செல்லுங்கள். அதன் ஒளியில் இன்றைய திரு அவைகளைப் புதுப்பியுங்கள் - என்று அழைத்தார். (Redeuntes ad fontem – Go to the roots and reform the present churches) இத் தத்தவ அடிப்படையிலேயே 4 ஆண்டுகள் நடந்தேறிய சங்கத்தில், பல ஆழமான துணிவான பார்வையும் அனுகுமிறைகளும் அடங்கிய முடிவுகள் பிரகடனப்படுத்தப்பட்டன. இச் சங்கத்தையும் அதன் நிகழ்வுகளையும் கூறந்து அவதானிக்கவும் இறையியலாளரின் உரைகளைக் கேட்கவும் மாணவனாக அப்போது இருந்த எனக்குக் கிடைத்த ஒரு பாக்கியம்.

1.2 சங்கத்தில் மேற்கூற்றிய தீரு அவைகளின் ஆயர்களும் இறையியலாளர்களும் நிறைவேற்றினர்

மேற்கூற்றிய தீரு அவைகளின் ஆயர்களும் இறையியலாளர்களும் அமைப்புகளாக இணைக்கப்பட்டிருந்ததால், சங்கத்தில் அவர்களின் பங்களிப்பு அதிகமாகவும் இலேசாகவும் இருந்தது. அவர்களே சங்கத்திற்கான ஆயத்தப் பளிகளைச் செய்தனர். சங்கத்திலும் முக்கிய பொறுப்புகளைக் கையேற்று நடத்தினர்.

1.3 ஆனால் தென்அமெரிக்க ஆயர்களின் பங்கெடுப்பு தனிப்பட்ட கவன ஈர்ப்பைப் பெற்றது.

ஆனால் ஆபிரிக்கா, ஆசிய நாடுகளில் தோன்றிய தீரு அவைகளின் ஆயர்கள் போல் அல்லாது, தென் அமெரிக்க ஆயர்கள் தனித்து வமாக செயற்பட்டு முக்கிய பங்களிப்பைச் செய்தனர்.

தென் அமெரிக்க தீரு அவைளின் நிலைமை வேறாக இருப்பதற்குக் காரணம், தென் அமெரிக்க நாடுகள் அருகருகே அயல் நாடுகளாகவும், ஸ்பானிய போர்த்துக்கேய மொழிகளை மாத்திரம் கொண்டிருந்ததால், தீரு அவைகளுக்கிடையிலே தொடர்புகளும் இடம்பெற்றிருந்தன.

தென் அமெரிக்க ஆயர்களும் குருக்களும், சங்கம் தொடங்குவதற்குச் சில ஆண்டுகளுக்கு முன்பே, தங்கள் நாடுகளில் ஆரம்பிக்கப்பட்ட. தீரு அவைகளையிட்டு, சில அதிருப்திகள் கொண்டவர்களாகச் செயற்படத் தொடங்கி விட்டனர். 1955ம் ஆண்டிலேயே தென் அமெரிக்க ஆயர் சங்கத்தை (CELAM) நிறுவி, ஜோரோப்பிய தீரு அவைகளினால் தங்கள் நாடுகளில் மறு நடுகை செய்யப்பட்டன (Transplanted European churches) குறைபாடுகளை ஆராய்த் தொடங்கினர்.

ஆகையினால் 23ம் அருளப்பர் ஆரம்பித்த சங்கமும் அவர் விடுத்த அமைப்பும் ஊக்குவிப்பும், - உங்கள் தீரு அவையின் ஊற்றுக்குச் சென்று, இன்றைய தீரு அவையைப் புதுப்பியுங்கள் -என்றுத தென் அமெரிக்க தீரு அவைகளின் முயற்சிகளுக்கு மிகப் பொருத்தமாக இருந்தது.

காலனித்துவக்கால அநீதிகள், ஒடுக்கு முறைகள் காரணமாக, வழுமை, வேற்றுமைகள் அதிகரித்திருந்தன. மறு நடுகை செய்யப்பட்ட ஜோரோப்பிய தீரு அவைகள், தென் அமெரிக்க மக்களின் வாழ்க்கைப் பிரச்சினைகளைச் சரிவரக் கணிக்காது, நந்செய்தி ஒளியில் மாற்று வழி களைத் தேடாது, ஜோரோப்பிய வழிபாடுகளையும் அமைப்புச் சட்டங்களையும் அனுசரிக்கும் அவைகளாகவே இருந்து வந்தன.

ஆனால் 20ம் நாற்றாண்டில் தென் அமெரிக்க மன்னின்

மைந்தர்கள் ஆயர்கள் குருக்களாகவும் துறவிகளாகவும் தோன்றியதுடன், நிலைமை மாற்ற தொடங்கியது. திரு அவைத் தலைவர்கள், மக்களின் பிரச்சினைகளை ஆழமாக உணர்ந்து, காரணிகளைத் தேடிக்கண்டுபிடித்து, தங்கள் திரு அவைகளை, மக்களின் திரு அவைகளாக சுதேச திரு அவைகளாக, மக்கள் வாழ்வுப் பிரச்சினைகளை இனங்கண்டு, கிறிஸ்தவ நந்தெய்தி, நம்பிக்கை ஒளியில், ஆராய்ந்து, அவைக்கிணங்க மாற்றுங்கள் ஏற்படுத்த முயன்றனர்.

2ம் வத். சங்கம் கூடுவதற்கு முன்பே, தமது முயற்சிகளைத் துரிதப் படுத்த, 1955ல் தென் அமெரிக்க நாடுகளின் ஆயர் சங்கங்கள் ஒன்றியைந்து, ஆயர் சங்கங்களின் சம்மேளனத்தை (CELAM) ஆரம்பித்திருந்தனர். இவ்வமைப்பு 2ம் வத்திக்கான் சங்கத்தின் போது, மேற்கத்திய நாடுகளின் ஆயர்கள் இறையியலாளர்களுடனும் தொடர்பு கொண்டு, தமது நாட்டு நிலைமைகளை-உணர்வுகளை விளக்கினர். ஆகையினால் சங்கத்தின் நீரான ஏடுகளில் தாக்கத்தை ஏற்படுத்துவதிலும், தமது திரு அவைகளைச் சமகால உண்மை நிலைமைகளுக்கு ஏற்ப புதுப் பிகுகும் முயற்சிகளுக்குப் பெரும் ஊக்கம் பெற்றுக்கொண்டனர்.

2ம் வத்திக்கான் ஒளியிலும் ஊக்கத்திலும் தமது அவைகளின் குழலின் உண்மை நிலைமைகளை (contextual realities of their churches) இனங் கண்டு, அவைகளுக்கு ஏற்றவாறு திரு அவைகளைப் புதுப்பிப் பதற்கு முயற்சித்தனர்.

1.4 விருதலை இறையியலின் தோற்றம் (liberation theology)

தென் அமெரிக்கக் குருக்களும் இறையியலாளர்களும் ஆர்வத்துடன் சங்கம் நடந்து கொண்டிருந்த காலத்திலேயே தங்கள் திரு அவைகளில் மாற்றங்களைக் கொண்டு வந்தனர். நீண்ட காலனித்துவத்தின் காரணமாக அனுபவித்த அடிமைத்தனங்கள், வேறுபாடுகள் வறுமைகளுக்கு எதிராக விடுதலை இறையியலை (liberation theology) குஸ்ராவோ குந்றியெறை (Gustavo Gutierrez), லெயனாடோ போவ (Leonardo Boff), ஜான் சொப்ரீனோ (Jan Sobrino) போன்றவர்களின் ஊக்குவிப்புடன் முன்னெடுத்தனர்.

ஆனால் இம் முயற்சி ஆரம்பத்திலிருந்தே உரோமையின் தலைமைப் பீடத்தினால் சந்தேகக் கண்கொண்டு பாக்கப்பட்டன. மேற்கத்திய நாடுகள் நீண்டகாலம் செய்து வந்த பாரம்பரிய இறையியலுக்கு மாறாக, மாக்சிய தத்துவங்களைப் பயன்படுத்துகின்றார்கள் என்று, கருதினால் றட்சிங்கர் விமர்சன அறிக்கை வெளியிட்டார். (Instruction from Card.Ratzinger).. இருந்தும் தென் அமெரிக்க ஆயர் சங்கத்தின் ஒத்துழைப்புடன் திரு அவைகளைப் புதுப்பிப்பதற்கு விடுதலை இறையியல் பெரும் உதவியாயிருந்தது.

1.5 அடித்தளக் கிறிஸ்தவக் குழுமங்கள் (basic Christian communities)

பெரிய ஆலயப் பங்குத் திரு அவைகளின் அமைப்பை சிறிய வாழ்வுக்கேற்ற சிறிய குழுமங்களாக அமைத்தனர். இச் சிறு குழுமங்களிலே தான் மக்களின் வாழ்வுப் பிரச்சினைகளை, ஆரம்ப கிறிஸ்தவ சீடர்களின் குழுமங்களைப் பின்பற்றி, நந்செய்தியின் ஒளியில் தமது பிரச்சினைகளை ஆராய்ந்து, அவைகளுக்கு முடிவுகள் தேடினர். இக் குழுக்களை அடித்தளக் கிறிஸ்தவக் குழுமங்கள் (Basic Christian Communities) எனப் பொருத்தமாக அழைத்தனர்.

இந்த இரண்டு முயற்சிகளும் தென் அமெரிக்க அணைத்து அவைகளின் ஆர்வத்தையும் துணிவையும் சம்பாதித்தன. அத்துடன் உலகக் கவனத்தையும் ஈர்த்தன. அதனால் சங்கப் பிதாக்களும் ஏடுகளைத் தயாரிப்பதில் நவீன உலகின் உண்மை நிலை மைகளையும், மதங்கள் கலாசாரங்களின் மோதல்களையும் உணர்ந்தவர்களாகச் செயற்பட்டனர்.

சங்கம் முடிந்தபின், நான் ஒரு ஆசிய இறையியலாளராகப் பணி ஆற்றினாலும், தென் அமெரிக்க திரு அவைகளின் அனுபவங்கள் என் சிந்தனைக்கு மெருகூட்டின. நான் செய்த சில முயற்சிகளைக் கீழ்க் கண்டவாறு வர்ணிப்பேன்.

நீண்ட காலப் பார்வையில் எமது மக்களைப் பற்றிய பெரும் மனவருத்தம்? எத்தனையோ திசையில் சவால்களும் துன்பங்களும் நீடிக்கின்றன. நம்பிக்கை இழக்காது நிலமைகளை ஆழமாக ஆராய்ந்து மாற்று வழிகளைக் காட்டக் கூடிய சமூக மத அறிவாளிகள் துணிவுடன் முன் வராது இருப்பது எமது சமூக அழிவின் தொடக்கம்! விழித்தெழுவோம்

அத்தியாயம் 2

ஆசியத் திரு அவைகளின்

இயலாத்தன்மையும் தாகழும்

2.1 ஆசியத் திரு அவைகள் ஒன்றாகச் செயற்பட்டு சங்கத்தில் தாக்கம் ஏற்படுத்த முடியவில்லை

ஆசியத் திரு அவைகளின் பின்னணி தென் அமெரிக்க திரு அவைகள் போல்லை. நாடுகள் அயல் நாடுகளாகத் தொடர்படையவர் களாக இருக்கவில்லை. பல அந்திய ஆட்சிகள், மொழி வேற்றுமைகளினால் திரு அவைகள் இணைந்து செயற்படுவதற்கு சந்தர்ப்பங்கள் இருக்கவில்லை. இரண்டு காரணங்களை நாம் இனங்காண்கிறோம்.

2.2 அயல் நாட்டுத் தொடர்பின்றி, ஆசியத் திரு அவைகள் உரோமையின் கிளைகளாக வளர்ந்தன.

ஆசிய நாடுகளும் அவற்றின் திரு அவைகளும் ஒன்றுக்கொன்று மொழிகளிலும் கலாசாரங்களிலும் கூழிலிலும் வேறுபட்டு இயங்கியதன் காரணமாக, ஒவ்வொரு நாட்டு ஆயரும் ஆயர் சங்கங்களும் நேரடியாக உரோமைத் தலைமைப் பீடத்தின் வழி காட்டலிலேயே தங்கி இருந்தனர். அயல் நாட்டுத் திரு அவைகளுடன் தொடர்பு கொண்டு, தமக்குள் பொதுவான சவால்கள் பிரச்சினைகளை உணர்ந்து ஒன்றாக ஆராயவில்லை.

2.3 அநேக ஐரோப்பிய ஆயர்களால், நாட்டினதும் மக்களினதும் பிரச்சினைகளை, சவால்களைக் கூட்டாக உணர முடியவில்லை.

பல ஆயர்கள் ஐரோப்பியராக இருந்ததால் நாட்டு மக்கள் அல்லது குடும்ப சமூக வாழ்வின் பிரச்சினைகளைப் பற்றிப் போதியளவு கூட்டாகச் சிந்திக்கவில்லை.

இதனால் சங்கம் தொடங்கிய காலத்தில் ஆசிய ஆயர்கள் கூட்டனுபவம் ஏதுமின்றித் தனியான தம் சொந்த அனுபவத்துடனேயே பங்குபற்றினர்.

ஆனால் சங்கத்தில் ஏனைய நாடுகளின் ஆயர்கள் இறையியலாளர்கள் முன்னெடுப்பில், உலக மத, கலாசார, சமூக, அரசியல் உண்மைகளைப் புதிய முன்னேற்றமான பார்வையில் ஏடுகள் தயாரிக்கப் பட்டன. அவைகள் ஆசிய மத கலாசார கூழலுக்கும் ஏற்ப, ஆசிய ஆயர்களின் மடியில் வீழ்ந்தது எமது பாக்கியம்

2.4 மதம் மாறினாலும், சீவ பெருமையான பழையான மதக் கலாசார வேர்களிலிருந்து விடுபடுவது கடினமான சவால்

ஆசிய கண்டம், மற்றைய கண்டங்களிலிருந்து இன்னொரு விதத்தில் வேறுபட்ட பண்புகளை - செல்வங்களைக் கொண்டது; மனித வரலாற்றில் மிகப் பழையான மதங்கள், நாகரிகங்கள், கலாசாரங்களைக் கொண்டது. இப் பின்னணிகளின் காரணமாக, மேற்கத்திய நாடுகளிலிருந்து மாற்று நடுகை செய்யபட்ட கிறிஸ்தவ திரு அவைகள், ஆசிய நாடுகளில் வேருந்றுவதில் பல வேறு சவால்களைப்பிரச்சினைகளை எதிர்கொண்டன.

ஆசிய மக்கள் தமிழ்மையை மத-கலாசார உணர்வுகள் பற்றிப் பெருமைப்படுகின்றவர்கள். சமுதாயங்களில் நிலவும் வேறுபாடுகளும் பிரிவினைகளும் மதத்தாலும் கலாசாரத்தாலும் நியாயப்படுத்தப்படுகின்றன; ஊக்குவிக்கபடுகின்றன. இக் காரணத்தினால், மக்கள் மதத்தியில் சமூக வேறுபாடுகளை எதிர்க்கவோ குறைக்கவோ போராடவோ உரிய உணர்வும் துணிவும் மிகக் குறைவாகவே இருந்தன. (Lack of sensitivity for and opposition to social discriminations)

இதனால் கிறிஸ்தவ மக்கள், வாழ்க்கையில் கிறிஸ்தவ வழிபாடு களை ஏற்றுக் கொண்டாலும், குடும்ப சமூக வாழ்க்கையில் பழையான மத கலாசார பழக்கங்களுக்குக் கட்டுப்பட்டு நடந்தன. இப் பிரச்சினைகள் திரு அவையின் தலைமைப் பீடத்திற்கு எடுத்துச் செல்லப்படவில்லை.

2.5 ஆசிய ஆயர் சங்கங்களின் சம்மேளனம் 2ம் வத்திக்கான் சங்கம் முடிந்த பின்பே ஆரம்பிக்கப் பட்டது

சங்கம் முடிந்து 15 வருடங்களின் பின்புதான், 84 வீதம் கத் தோலிக்கரைக் கொண்ட பிலிப்பைன்ஸ தீவுகளின் தலைநகர் மணிலாவில், ஆசிய ஆயர் சங்கங்களின் சம்மேளனம், (Federation of Asian Bishops' Conferences FABC) 1971 திருத்தந்தை வெது சின்னப்பரினால் தொடக்கி வைக்கப்பட்டது.

பல வருடங்களின் பின்பு தான், 1985ல் இச் சம்மேளனத்திற்கு ஒரு ஆசிய இறையிலாளர் ஆலோசனைக் குழு (Theological Advisory Committee TAC-FABC) ஆரம்பிக்கப் பட்டது. இக் குழுவில் இலங்கைத் திரு அவையின் பிரதிநிதியாக, நான் 10 வருடங்கள் செய்துபட்டேன். அந்த அனுபவத்தின் காரணமாக, ஆசியத் திரு அவைகளின் பொதுப் பிரச்சினை களை இனங்கள்கூடு கொள்ள எனக்கும் சந்தர்ப்பம் கிடைத்தது.

இக்குழுவின் ஊக்குவிப்பில், ஆசியத் திரு அவைகள் கூட்டாகச் சிற்றிக்கவும், வேலைத் திட்டங்களைச் செய்யக் கூடியதாகவும்

இருந்தது. ஆயர்களின் சம்மேளனத்தின் கீழ், மதங்கள், சமூகப் பிரச்சினைகள், பொது நிலையினர் போன்றவற்றிற்கு, பல குழுக்கள், (BIRA, BISA, BILA) செயற்பட்டன. இந்தக் கூட்டு முயற்சிகளை ஆசிய இறையியலாளர்கள் ஊக்குவித்தனர்.

2.6 ஆசியத் திரு அவைகள் பிற மதக் கலாசாரங்கள் மத்தியில் சமாளிக்கும் போக்கைப் பின் பற்றுகின்றன.

பிலிப்பைனஸ் நாட்டைத் தவிர ஏனைய ஆசிய நாடுகளில் கிறிஸ்தவர்கள் மிகக் குறைந்த சிறுபான்மையினராக வாழுகின்றனர். இதனால் அரசாங்கங்களுடனும், பிற மதங்களின் கலாசாரங்களுடனும் மென்மையான உரையாடல்களை நடாத்திச் சமாதானமாக வாழ முயற்சிக்கின்றனர். ஆசியத் திரு அவைகளின் சிறுபான்மை உணர்வினால் அரசாங்கங்களுக்கும் பெரும்பான்மைச் சமூகங்களுக்கும் பிரமாணிக்க மாக அவர்களின் தயவில் நடந்து கொள்கின்றனர்.

ஆனால் ஆசிய சமூகப் பிரச்சினைகளிலும் வேறுபாடுகளிலும் மாற்றங்களை ஏற்படுத்துவதற்கு உரிய சமூக அநீதிகள் பற்றிய உணர்வும், மாற்றங்களை உண்டு பண்ணுவதற்கான துணிவும் மிகக் குறைவு. (lack of sensitivity against social injustices, lack of courage to protest or initiate change).

2.7 ஆனால் ஆசிய ஆயர்களுக்கு பங்கு-அமைப்பை மௌனமைப்பு செய்வதற்கான ஆர்வம் தோன்றியது.

பங்குத் திரு அவைகளில், அங்கத்தினரின் தொகையின் காரணமாகவும், வாழ்விடத் தாரத்தினாலும் கோவிலில் மட்டும் கூடும் கிறிஸ்தவர்கள் திருவழிபாட்டில் பங்கேற்கிறோம். அத்தோடு திருவருட்சாதனங்களை, மேய்ப்புப் பணிச் சேவைகளை ஒரு குருவானவரிடமிருந்து இயலுமான அளவு பெறுகின்றோம். இவை அனைத்திலும் அநாமதேயிகளாக (anonymous), அல்லது மறைவாகப் போய் விடுகின்றோம். இதனைக் குறைத்து கிறிஸ்தவர்களை நெருக்கமாக இணைக்கவும் அறிமுகப் படுத்தவும், சிறிய குழுக்களாகப் பங்கு பற்றும் திருஅவைகளாகக் (participating) கூடுவதும் செயற்படுவதும் நல்லது என்பது தெளிவாயிற்று. இவ்வாறு பங்குத் திரு அவை, பங்குக் குருவின் வழிகாட்டலில், பல குழுக்களின் ஒரு குழுமமாகும் திரு அவையாகும். (one Community of smaller communities)

அத்துடன் பங்குத் தந்தை துறவியர் பொது நிலையினர் அனைவரும் நந்செய்தியின் ஒளியிலே, தங்கள் மகிழ்ச்சியையும் துன்பத்தையும் நெருக்கமாகப் பகிள்ந்து கொள்ளவும், பங்கிலுள்ள ஒரிரு குருக்கள் தங்களுடைய தலைமைத்துவப் பொறுப்புகளை நன்றாகச் செயற்படுத்தவும் முடியும். திருவிழாக்கள், ஞாயிறு வழிபாடுகளில் மாத்திரம் மேற்கூறிய அம்சங்களை அடையமுடியாது.

4ம் நூற்று தொடக்கத்தில் திரு அவை ஒரு அமைப்பாக இயங்கத் தொடங்கிய பொழுது, உரோமை அரசமைப்பைப் பின்பற்றி, திரு அவையிலும் பங்குத் தளங்கள் அமைக்கப்பட்டன. இவ்வமைப்பு பல நூற்றாண்டுகளாகப் பிரச்சினைகளின்றி வளர்ந்து வந்திருக்கின்றது. கிறிஸ்தவர்களின் தொகையும், அவர்களின் தேவைகளும் அதிகரித்த தால் பணிகளை நல்ல முறையில் நிறைவேற்றுவதில் சவால்கள் எழுகின்றன.

ஆகையினால் 2ம் வத். சங்கத்தில் திரு அவைகள் ஒரு ஆழமான புதுப்பித்தலுக்கு அழைக்கப்பட்டன. அமைப்பாக வளர்ந்த திரு அவையின் பங்குகளில், சேவைகள் அதிகரிக்கப்பட்டு அவற்றை வழங்குவதில் குறைகள் இருக்கின்றன.

பங்கு அங்கத்தினர் தொகையிலும் அமைப்பாகவும் வளர்ந்ததின் காரணத்தால், கிறிஸ்தவர்கள், மறைமுகக் கிறிஸ்தவர்களாகின்றனர். (Growth of parishes as institutions produces anonymous Christians). பங்கு தந்தையோ மற்றும் பணியாளர்களோ எல்லோரையும் அறிந்து உறவுகொள்ள முடியாது.

ஆகையினால் பங்குகளை மீளவும் கிறிஸ்தவர்கள் ஒன்றாக வழிபடும் அமைப்பாக மாத்திரமல்ல, திரு அவையின் மேய்ப்பு பணிகளை எல்லோரும் பெறக்கூடிய வகையில் அவைகளை மீளமைப்புச் செய்ய ஆசிய ஆயர்கள் விரும்பினர்.

2.8 ஆசியத் திரு அவைகள் தென் அமெரிக்க அனுபவத்தைத் தவிர்த்து, தென் ஆப்ரிக்க முயற்சியைப் பின் பற்றியதின் நோக்கம்.

ஆசிய ஆயர்கள் ஒன்றுபட்டு மக்களின் தேவைகள் பிரச்சினைகளை ஆழமாக சிந்திக்காத காரணத்தால், உரோமையின் தலைமைத் துவத்தின் வழிகாட்டலில் மாத்திரம் தங்கி, அவர்களின் விருப்பத்தைச் சம்பாதிக்கவும் விரும்பினர்.

தென் அமெரிக்க திரு அவைகளின் புதுப்பித்தல் முயற்சிகள், இரண்டு திசையில் நடைபெற்றன.

1) மக்கள் தங்கள் அடிமைத்தனங்களை உணர்ந்து கிறீஸ்தவின் விடுதலைப் பாதையைப் பின் பற்றுவது.

2) மக்கள் சிறிய குழுமங்களாக ஆதிக் கிறிஸ்தவர்களின் ஆழமான நம்பிக்கையில், தங்களிடம் இருக்கும் நற்செய்தியையும் பொருட்களையும் பகிர்ந்து வாழ்வது.

இவை இரண்டும் - விடுதலை இறையியல், அடிப்படைக் கிறிஸ்தவ குழுமங்கள் - மக்களைக் குழப்பும் தீவிர மாற்றங்க

வென்றும், உரோமைத் தலைமைத்துவத்திற்கு விருப்பமில்லாததென்றும், ஆசிய ஆயர்கள் கருதினர். ஆகையால் அந்ந அனுபவத்தைத் தவிர்த்து, தலைமைத்துவத்தின் ஊக்குவிப்பைப் பெறக்கூடிய தென் ஆபிரிக்க வழியிலே சென்றனர்.

1990ல் பாண்டுங்கில் நடந்தேறிய ஆசிய ஆயர் சம்மேனத்தில் (1991 Bandung Conference), ஆசியாவில் ஒரு மாறுபட்ட திரு அவையை (alternate way of being church in Asia) தேடிய போது, தென் ஆபிரிக்க கூழலிலே, லும்கோ (Lumko-wisdom) அமைப்பை அடியிட்ட, இரண்டு ஜேர்மன் மறைபோதகர்கள் - ஆயர் பிரின்ஸ் லோபிங்கரும், குருவானவர் கிமரும் (German Bishop Fritz Lohninger and Fr. Himmer of Lumko Institute) ஆசிய ஆயர்களுக்கு உதவிக் கரம் நீட்டினர்.

இவ்விருவரும் தமது ஆபிரிக்க அனுபவத்தில், எவ்வாறு திரு அவை அமைப்பை மீளமைப்புச் செய்ததென்பதை விளக்கி, பங்கெடுக்கும் திரு அவையாக, பங்குத் திரு அவைகளைப் பல சிறிய குழுமங்களாக பிரித்து, சிறு குழுமங்களாகக் கையாளும் விதத்தை விளக்கினர். (participatory church by restructuring the parish as smaller communities for better services) அதனால் பெரிய பங்கு, எல்லோரும் பங்கு பற்றும் உருவத்திலே, பல குழுமங்கள் சேர்ந்து ஒரு குழுமமாக இயங்குவது. (a communion of communities). இவ்வாறு முன்பு செய்து வந்த சேவைகளை, சிறந்த உகந்த முறையில் கையாளுவதாகும்.

சுருங்கக் கூறின், பெரிய பங்கமைப்பில் மேய்ப்புணிச் சேவைகளை திருப்தியாகச் செய்ய முடியாத காரணத்தால், பங்கைப் பல சிறிய குழுமங்களாக - அன்பியங்களாகப் பிரித்தமைத்துக் கையாளுவதாகும் (renewal of life and services, by restructuring parish-church as a community of small communities)

இதுவே எங்களது அன்பியங்களின் தொடக்கமும் நோக்கமுமாக இருந்து வருகின்றது. இது போதாது எனக் கருதுகிறேன்.

ஒரு தமிழனாகவும் கிறிஸ்தவனாகவும் இறையியலாளராகவும் நான் பெற்ற நீண்டகால அனுபவத்தைக் கொண்டு, எமது பங்குகளில் இயங்கும் அன்பியங்களுக்கு, சில கருத்துகளையும் முன்னேறும் வழிகளையும் முன்மொழியத் துணிகின்றேன். அந்நோக்கில் 3ம், 4ம், 5ம் அத்தியாயங்கள் அமைகின்றன.

இறைவன், மனிதன், உலகம் - இவை முன்றும் எல்லா மதங்களைச் சேர்ந்திருக்கும் மனிதராகிய எமக்கு - மறை பொருட்கள் - எமது பகுத்தறிவுக்கு அப்பாற்பட்டவை.

நிகழ்வுகளுக்குக் காரணம் கேட்டுக் குற்றும் சாட்டுவதோ கேள்விகள் எழுப்புவதோ வீண்! நாம் செய்யக்கூடிய ஒரே செபம் - இறைவா போற்றி! உமது சித்ததம் நிறைவேறுக!

அத்தியாயம் 3

அன்பியம் பற்றிய

எனது அனுபவ இறையியல் பர்வைகள்

3.1 தென் அமெரிக்காவின் அனுபவத்தால் ஏன் கவரப்பட்டேன்

தென் அமெரிக்க மக்கள் ஸ்பானிய போர்த்துகேய காலனித்துவ காலம் தொட்டுப் பின்பற்றி வந்த கிறிஸ்தவத்தின் தலைமைத்துவம், மக்கள் அனுபவிக்கும் அநீதிகளையும் அடிமைத் தனங்களையும் அழிக்க செய்தபடில்லை. ஆனால் அந் நாடுகளின் மைந்தர்கள் ஆயர்களாகவும் இறையியலாளர்களாகவும் தோன்றியதிலிருந்து நிலைமை மாறிற்று.

மக்களுக்காகவே மதம், மதத்திற்காக மக்கள்ளல! என்ற தத்துவத்தில் கிறிஸ்தவின் நற்செய்தியும் திரு அவைகளும் மக்களை மையமாகக் கொண்ட, புரட்சிகரமான புதிய சிந்தனைகளுடன் இரண்டு முன்னெடுப்புகளை 2ம் வத்திக்கான் சங்கம் ஆரம்பிப்பதற்கு முன்பே தொடங்கியிருந்தனர். .

1. விடுதலை இறையியல்(liberation theology)

2. அடித்தள கிறிஸ்தவ குழுமங்கள்

(Basic Christian communities)

இயேசவையும் அவரின் நற்செய்தியையும் முழு மனித வாழ்க்கும் விடுதலை (இரட்சனியம்) கொடுக்கும் நிகழ்வுகளாக உள்ளாங்கி ஈர் சிறு குழுக்களாக, இயேசவின் ஆரம்ப சீடரின் ஆவாத்துடனும் துணிவுடனும் வாழ முயற்சித்தனர். அதேவேளையில் மக்களை ஒரு கிறிஸ்தவ விடுதலை இறையியல் அடிப்படையில், அடிமைத்தனங்கள் அநீதிகளிலிருந்து விடுவிக்க முயற்சித்தனர்.

இதனால் உரோமைத் தலைமைப் பீடத்திலிருந்து இப் போக்கிற்கு வரவேற்பை அல்ல, சந்தேகத்தையே சம்பாதித்தனர். கருதினால் றட் சிங்கர், விடுதலை இறையியல் முயற்சியில் மாக்சிய தத்துவங்கள் பயன் படுத்தப்படுவதாகக் குற்றம் சாட்டி, ஒரு அறிக்கை வெளியிட்டார். ஆனால் தென் அமெரிக்க ஆயர்களும் இறையிய ஸாளர்களும் தங்கள் முயற்சிகளைக் கைவிடாது தொடர்ந்தனர்.

வத்திக்கான் சங்க காலத்திலிருந்தே நான் தென் அமெரிக்க இறையியல் அனுபவத்தால் ஊக்குவிக்கப்பட்டேன். விடுதலை இறை

பியலின் தந்தை என அழைக்கப்படும் பெறுவைச் சேர்ந்த குற்றி யெற்றைச் (Gustavo Gutierrez of Peru) இரு தடைவைகள் ஜேஜர்மனியில் சந்தித்து உரையாடினேன், அவருடன் கூட்டுப்பலியும் ஒப்பு கொடுத்தேன். ஆகையினால் தென் அமெரிக்கத் திரு அவைகளின் அனுபவங்களினால், தமிழ்த் திரு அவைகளும் பயன்பெறவேண்டுமென்று விரும்பினேன்.

3.2 ஆசிய ஆயர்கள், ஆசியாவின் வேறுபட்ட மத-கலாசார உண்மைச் சவால்களுக்கு ஏற்ற துணிவைக் காட்டவில்லை

1985-95ல் ஆசிய இறையியலாளராக ஆசிய ஆயர் சம்மேள நத்திற்கு, அதன் இறையியல் ஆலோசனைக் குழுவில் அங்கத்தவராகப் பணியாற்றினேன். பல ஊக்குவிப்புகளைக் கொடுத்திருந்தேன், இருந்தும் ஆசிய ஆயர்கள், தென் ஆபிரிக்க ஆயர்களைப் போல், எமது கண்டத்தின் சவாலான உண்மைகளையிட்டு உரோமைப் பீடத்திற்கு அமுத்தம் கொடுக்க விரும்பவில்லை.

உரோமைத் தலைமைப் பீடம், விசேடமாக கருதினால் நட்சிங்கர் தலைமையில், திரு அவைகளின் அமைப்பையும் பாரம்பரிய இறையியலையும் பாதுகாப்பதிலேயே கூடின கவனம் செலுத்தினர். திரு அவைகளின் ஒற்றுமை குலையாது பாதுகாப்பதையே முக்கியமாகக் கருதினர், ஆகையால் மேற்குலகிலிருந்து வேறுபட்ட ஆசிய கண்டத்தின் உண்மை நிலைமைகளுக்கு முகங்கொடுக்கத் தயங்கினர். கூட்டொருமையையே மாத்திரம் வற்புறுத்தி ஊக்கப்படுத்தினர். ஆசியத் திரு அவைகளுக்கு முக்கிய மான பிறமத கலை கலாசார உறவுகளுக்கு, வத்திக்கான் சங்கம் ஊக்குவித்த விதத்தில் முகங்கொடுத்து ஊக்குவிக்கவில்லை. மாறாக மதக் கலப்பு நடந்து விடுமோ என்ற பழைய பயத்தில் (syncretism) சந்தேக மனப்பான்மையில் செயற்பட்டனர்.

3.3 ஆசிய இறையியலாளராக உரோமையுடன் எனது தனிப்பட்ட அனுபவம்

ஆசிய பிறமதங்களுடன் கிறிஸ்தவர்கள் முயற்சிக்கும் உரையாடல்களையும், அதன் முந்போக்கான வழிகளையும் தேவையானவை என்று, ஆசிய இறையியலாளர் விளக்கி இருந்ந போதும், உரோமையின் சந்தேகம் எமது ஆசிய முயற்சிகளின் மேல் தொடரந்தது. இதைக் குறைப்பதற்கு ஒரு முக்கிய சந்திப்பு நடைபெற்றது.

30 ஆசிய இறையியலாளர்களுக்கும், உரோமையில் சர்வமத உரையாடல்களுக்குப் பொறுப்பான கருதினால் அறிஞரே, இறையியலாளர் மைக்கல் பிற்ஸ்ஜெஹால்ட் (Card. Arinze, Fr. Michael Fitzgerald) உள்ளடக்கிய உரோமைக் குழுவுடன், (Pont.Council for Inter-religious Affairs) 1988ல் 4 நாட்கள் உரையாடல் ஒன்று நடந்தது. அதற்கு

அருட்திரு. அமலோற்பவதாசையும் என்னையும் ஆரம்ப உரைகள் கொடுக்கப் பணித்தனர். அருட்திரு. அமலோற்பவதாஸ் மதங்களைப் பற்றிய இறையியல் (Theology of Religions) என்ற தலைப்பில் பேசினார்.

எனதுரை, 2ம் வத்திக்கான் சங்கத்தின் விரிவான விழிப்புடன், ஆசியத் திரு அவைகள் எடுக்கும் முயற்சிகளை விளக்கி, வரும் கால விருப்பங்களையும் சவால்களையும் விளக்கினேன். (*Inter-religious dialogue at a turning point in Asia, towards new Christologies and ecclesiologies*, Hua Hin, Thailand from 23rd Sept.- 29th Sept. 1988)

அதில் பங்கெடுத்த அனைவரும் கலந்துரையாடல் நடாத்தினோம். எதுவித எதிர்ப்பின்றி எனது கருத்துக்களைப் பொதுவாக ஏற்றுக் கொண்டனர். எனது உரை மனிலாவிலும் ஜேர்மனியிலும் வெளியிடப் பட்டது.

ஆனால் உரோமை பீடம், வெளியிடுவதென்று கூறிவிட்டு, அதை செய்யாது, எங்கள் கூட்டத்தில் பங்கெடுக்காத ஒரு இத்தாலிய இறையியலாளரால் தயாரிக்கப்பட்ட 8 சந்தேகக் கேள்விகளை எனக்கு அனுப்பி வைத்தனர். அனைத்திற்கும் நான் விளக்கமளித்துள்ளேன். மேலும், உரோமையில் மக்களுக்கு நற்செய்தி பரப்பும் அமைப்பிலிருந்து வெளிவரும் பீடஸ் (Fides) என்ற சஞ்சிகைக்கு, மறைபரப்பும் பணியைப்பற்றி விளக்க மளித்து, ஒரு கட்டுரையையும் வெளியிட்டேன். இருந்தும் எனது கருத்துக்களின் மேல் சந்தேகம் தொடாந்தது! 1999 ல் ஜேர்மன் பினாங்போட் பல்கலைக்கழகத்தில் எனது விரிவரைகளை நிறுத்த முயற்சித்தனர் அது பலிக்கவில்லை!

இறை நம்பிக்கையிலும் எனது மனசாட்சியிலும் தங்கியிருக்கும் இறையியல் கருத்துகளுக்கு நான் கொடுக்கும் விலைகள் இவையே!

3.4 அடித்தளக் கிறிஸ்தவ குழுமங்களை ஆரம்பிப் பதற்கு தனிப்பட்ட முறையில், இரண்டு முயற்சிகளை மேற்கொண்டேன்.

1982ம் ஆண்டு தொட்டு, இறையியலாளராகக் கண்டி தேசிய குரு மடத்தில் கடமையாற்றிய காலங்களில், இன்றைய அன்பியங்கள் ஆரம்பிபதற்கு முன், அடித்தளக் கிறிஸ்தவ குழுமங்களை எமது நாட்டிலும் ஆரம்பிக்கும் நோக்குடன் இரண்டு ஆரம்ப முயற்சிகளில் ஈடுபட்டிருந்தேன்.

- தென் அமெரிக்காவில், அடித்தளக் கிறிஸ்தவ குழுமங்களை (Basic Christian Communities) அமைக்கும் பணியில், பிரசித்தி பெற்ற - மற்றொ எனும் குருவையும் 2 துறவு சகோதரிகளையும் இலங்கைக்கு வரவழைத்தேன். அவர்களுடன் அந்நாட்டில் முன்பு துறவியாகப் பணிபிற்ந்த ஒரு ஜேர்மன் பெண்ணையும் இணைத்து, இலங்கையின் பல பகுதிகளில் - கண்டி லேவெல்ஸ்,

கொழும்பு தேவத்த தியான இல்லம், திருக்கோணமலை சிறிய குருமடம், யாழ்ப்பாணம் புனித சவேரியார் குருமடம் போன்ற இடங்களில் விழிப்புணர்வுக் கூட்டங்களை குருக்கள் துறவிகள் பொது நிலையினருக்கு நடாத்தினேன்.

இக் கூட்டங்களைத் தொடர்ந்து, நான் கண்டி குருமடத்தில் பணி புரிந்ததன் காரணமாக, உடனடியாக குழுமங்களை அமைக்க எனக்கு வசதியிருக்கவில்லை.

கண்டி தேசிய குருத்துவக் கல்லூரியிலும், பின்பு யாழ் புனித சவேரியார் குருத்துவ கல்லூரியிலும், அடித்தளக் கிறிஸ்தவ குழுமங்கள் என்ற தலைப்பில் விரிவுரைகளை ஆரம்பித்து நடாத்தினோம். தூரதிஸ்ட வசமாக அப் பாடம் கற்பித்தல், இரண்டு குரு மடங்களிலும் சில வருடங்களின் பின் நிறுத்தப் பட்டது, மிக வருந்தத்தக்கது.

எமது ஆரம்ப முயற்சிகள் அடித்தளக் கிறிஸ்தவ குழுமங்களை எமது தமிழ்த் திரு அவைகளிலாவது ஆரம்பிப்பதற்காக இருந்தன. ஆனால் தூரதிஸ்டவசமாக எமது போர்ச் சூழலில் நான் நாட்டை விட்டு வெளியேறிவிட்டேன், குழுமம் ஒன்றையும் நான் ஆரம்பிக்கவில்லை. ஆசியத் திரு அவைகளின் செயற்பாடு களில் பங்கெடுக்க எனக்கு வசதி இருக்கவில்லை.

3.5 2018ல் நான் நாடு திரும்பிய பின், தமிழ் திரு அவையைப் புதுப்பிக்க எனது சில முயற்சிகள்

21 ஆண்டுகளுக்குப் பின் நான் தாயகம் திரும்பியதும், அன்பியங்கள் ஆரம்பிக்கப்பட்டிருப்பதை அறிந்தேன். மகிழ்ச்சி அடைந்தேன். அத்துடன் தமிழ்ச் சமூகமும் தமிழ்த் திரு அவைகளும் புதுப்பிக்கப்பட வேண்டுமென்று, தமிழ் அரசியலைப் பற்றி (முடிந்த முன்னி வாய்க்காலும் தொடரும் போராட்டமும், இனப்பிரச்சினையும் இலங்கைத் திருச்சபையும்,) தமிழ் திரு அவைகளின் பொது நிலையினார் பற்றி (பொது நிலையினரின், எழுச்சி, முதிர்ச்சி,) தமிழ் திரு அவைகளைப் புதுப்பிப்பதற்கான வழிகளைப் பற்றியும் (தமிழ் திரு அவைகளின் இறை-அனுபவ வளர்ச்சி (2021) என்ற புத்தகங்களைத் தமிழில் வெளியிட்டேன். அதே உணர்வுடன், இப்போது அன்பியங்கள் எப்படித் தமிழ்த் திரு அவைகளின், விசேட தேவைகள் சவால்களுக்கு இணங்க, இன்னும் செய்ய வேண்டிய பணிகளைப் பற்றிக் கூற விரும்புகின்றேன்.

அத்தியாயம் 4

தமிழ்த் திரு அவைகளின் விசேட சவால்கள்

இன்று, தமிழ்த் திரு அவைகள் 400 ஆண்டுகளின் பின் அடைந் திருக்கும் வளர்ச்சியின் நிலைமையையும், அவைகளின் சவால்களையும் இனங்கண்டுகொள்வது புதுப்பித்தலுக்கு இன்றியமையாதது.

4.1 16ம் நூற்று தொடர்ச்சி கிறிஸ்தவ திரு அவைகள் தமிழ் மண்ணில் ஜோப்பிய திரு அவைகளாகவே வளர்ந்தன.

தமிழ் திரு அவைகள் 400 வருடங்களுக்கு முன் ஜோப்பியரி னால் எமது மண்ணில் மறு நடுகை செய்யப்பட்டன. (European churches transplanted on Tamil soil). இவைகள் பெரும் மத அமைப்பாக - விச வாசத்திலும், வழிபாடுகள், அருட்சாதனங்கள், சமூகப் பணி செய்தும் அமைப்புகளுடன் ஒரு முக்கிய மதமாக தமிழ் சூழலிலும் வளர்ந்திருக்கின்றன.

தமிழர்கள் கிறிஸ்தவத்தை, இலத்தீன் மொழியில் நடைபெற்ற திரு வழிபாடுகளில் முறையைக் ஏற்றுக் கொண்டாடினர். ஆனால் வாழ்க்கையில் - குடும்பத்திலும் சமூகத்திலும் - இந்து மத கலாசாரத்தின் ஆசியுடன் வளர்ந்த, சாதி ஏற்றுத் தாழ்வு முறைகளையே கைவிடாது கடைப்பிடித்தனர். இதை உணர்ந்த ஜோப்பியர், திரு முழுக்கு திருமண இடாப்புகளில் சாதிகளையும் குறிக்க வழி செய்தனர். அத்துடன் சாதிக் கொரு கோவில் கட்ட ஜோப்பிய போதகர்கள் அனுமதித்தனர். தாழ்ந்த சாதியினருக்குக் கோவிலுக்குள்ளும் சில இடங்கள் வரையறுக்கப்பட்டு ஒதுக்கப்பட்டுள்ளன.

இந்து-சைவ மதத்தினால் அங்கீகரிக்கப்பட்டு கடைப்பிடிக்கப்பட்ட சாதி வேற்றுமைகளும் பழக்க வழக்கங்களும், தமிழக் கிறிஸ்தவார்கள் வீடிடலும் சமூகத்திலும், 2ம் வத்திக்கான் சங்க மாற்றங்களின் பின்பும் தொடருகின்றன.

இக் காரணத்தால் நாம் இப்படி வாழும் தமிழ்க் கிறிஸ்தவத்தை- சமாளிக்கும் கிறிஸ்தவம் என வர்ணித்திருக்கின்றோம்.. (தமிழ்த் திரு அவைகளின் இறை - அனுபவ வளர்ச்சி, அந்.9).

ஜோப்பிய மறை போதகர் துறவிகள் தமிழர்களின் சமூக வாழ்வில் கிறிஸ்தவத்திற்குரிய மாற்றங்கள் எல்லாவற்றையும் ஏற்படுத்த முடியவில்லை; முயற்சிக்கவுமில்லை. எமது காலத்தில் தோண்றிய தமிழ் ஆயர்கள் குருக்கள் துறவியரும், கிறிஸ்தவர்கள் மத்தியில் நிலவும் ஏற்றத்தாழ்வுகளைக் குறைக்கவோ ஒழிக்கவோ முடியவில்லை.

4.2 2ம் வத். சங்கத்தின் பின்பு தமிழ்த் திரு அவைகள் ஆர்வத்துடன் சில மாற்றங்களை ஆரம்பித்தன.

நமது நம்பிக்கையையும் திரு அவை வாழ்வையும் வழிபாட்டையும் தமிழ் மொழியிலும் உணர்விலும் சமூக வாழ்விலும் அனுபவிக்கும் பாக்கியம் பெற்றோம்.

இன்று வாழும் கிறிஸ்தவர்களாகிய நாம், கடந்த 70 ஆண்டுகளுக்குள், உலகத் திரு அவைகளிலும், தமிழ்த் திரு அவைகளிலும், பல ஆழமான பார்வை, அனுசூழ்முறை மாற்றங்கள், ஏந்பட்டிருப்பதை உணருகின்றோம். தமிழ் ஆயர்கள் குருக்கள் துறவியரே. வழிபாடுகளிலும், எது சமூக வாழ்வின் கடமைகளிலும் எம்மை வழிநடத்துகின்றனர். ஜோப்பிய தலைவர்கள், அன்று செய்ய முடியாத பலவற்றை, இன்று செய்கின்றோம் அல்லது செய்ய முயற்சிக்கின்றோம்.

எனவே தமிழர்கள் இந்து-சௌ கலாசார முறைகளில் பல்லாயிரம் ஆண்டுகள் வேறுன்றி வாழ்ந்ததன் காரணமாக, தமிழ்க் கிறிஸ்தவர்கள் இன்னும் முழுமையாக பாரம்பரிய பார்வைகள், வாழ்க்கை முறைகளிலிருந்து விடுபடவில்லை. அதன் காரணமாக, 2ம் வத். சங்கத்தின் பின், எத்தனையோ அழகான மாற்றங்களைத் திரு அவைகள் அமைப்பிலும், வழிபாட்டிலும் செய்தாலும், நமது அடிப்படை நம்பிக்கைக்கு முரணான சில வாழ்க்கை முறைகள், இன்னும் ஓரளவிற்கு எம்மத்தியில் இருக்கின்றன. இவைகளிலிருந்து விடுபடுவது பல நூற்றாண்டுகள் கழிந்தும் எமக்குக் கடினமாயிருக்கிறது.

கிறிஸ்தவ நம்பிக்கையை வார்த்தைகளால் பிரகடனப்படுத்தி னால் போதாது. நம்பிக்கையைத் துணிவடன் வாழ்வதே கிறிஸ்தவர்களின் நோக்கும் கடமையும். அந்நோக்கிலேயே மதைசாட்சிகள் உயிர்த்தியாகம் செய்கின்றனர். நாமும், எல்லோரும் ஒரே இறைவனின் பிள்ளைகள் என்ற நம்பிக்கையின் துணிவான சாட்சிகளாக வாழ அழைக்கப்படுகின்றோம்.

4.3 ஒரே இறைவனின் பிள்ளைகளாக இருந்தும் சகோதர உணர்வும் சம உரிமைகளும் இல்லாத குறை.

திரு முழுக்குப் பெற்றதிலிருந்து, எது நம்பிக்கையும் செபும் மனுக்குலத்தின் முழுவதற்கும் ஒரே தந்தையான இறைவனை நோக்கி இருக்கின்றன. இந்த இறைவனின் பிள்ளைகளாகிய நாம், மனிதராக, கிறிஸ்தவர்களாக, சம உரிமை மகிழை உள்ள பிள்ளைகளாக வாழ கடமைப்பட்டிருக்கிறோம்.

இறை வழிபாடுகளில் எல்லோரும் ஒரு தந்தையின் பிள்ளைக

ளாகப் பங்கெடுப்பதற்குத் தடைகள் இருத்தலாகாது. வழிபாடு ஒரு இடத்தில் இருக்கும் கோவிலில் நடக்கும் பொழுது, அதே பங்கில் இன்னோர் இடத்தில் வாழுகின்றவர்களும் பங்கெடுக்கத் தடை இருத்தலாகாது.

அரசியல் உரிமை விடுதலைக்காக உயிர் கொடுத்து போராடும் நாம், முதலில் எல்லோரையும் சம உரிமைகளுடன் சகோதரராக மதித்து நடக்க வேண்டும்.

ஆதிக் கிறிஸ்தவர்கள், யூதர் கிரேக்கர் என்ற வேற்றுமையிலிருந்து விடுபட்டிருந்தனர். அதனால் யூதர் கிரேக்கர் அல்லாதவர் மேல் விருத்தசேதனத்தைத் திணிக்கவில்லை.

கிறிஸ்தவர்கள் மத்தியில் நிலவும் சில அடிமைத்தன சிந்தனை களின் காரணமாக, பங்குப் பிரச்சினைகள் இன்றும் தலை தூங்கி, மக்களைப் பிரித்து, ஆயரின் தலையீட்டையும் தேடி வருகின்றனர்.

கிறிஸ்தவ நம்பிக்கையை, கோவிலில் எழுந்து நின்று - தந்தையாகிய ஒரே இறைவனை நம்புகிறேன் - என்று பிரகடனப் படுத்தினால் போதாது. அதை நம்பிக்கைத் துணிவுடன் வாழ்வில் கடைப்பிடிப்பதே முக்கியம். அதைத்தான் அன்பியங்கள் முயற்சிக்க வேண்டும்.

கிறித்தவத்தில் ஆரம்ப
ஆண்-பெண் செய்த பாவம் - பேராசை அகங்காரம் -
எனச் சொல்லப்படுகிறது.

அகங்காரம் = அ + காரணம் = அழிவின் காரணம்.

இன்று எமது நாட்டுத் தலைவர்களில் பேராசை
அகங்காரம் உச்சக் கட்டத்தை அடைகிறது!

இறைவா பேரழிவிலிருந்து
இந்த நாட்டையும் மக்களையும் காத்தருனும்!!!

அத்தியாயம் 5

நற்செய்தியை

இன்னும் ஆழமாகப் பகர்ந்து வாழவோம்

5.1 பங்கமைப்பைச் சிறிய குழுக்களாக, மீளமைத்து கையாண்டால் மட்டும் போதாது.

ஆசிய ஆயர்கள் தங்கள் திரு அவைகளின் பங்கு அமைப்பை மீளமைப்பதுச் செய்ய வேண்டுமென்ற தாகத்துடன் தேடுதலிலே இருந்த பொழுதே, பங்கேற்கும் திரு அவை (*participatory church*) என்ற தலைப்பில், ஜேர்மன் ஆயரும் குருவும் தமது தென் ஆபிரிக்க அனுவாதத்தின் அடிப்படையில், ஆசிய ஆயர் சம்மேளனத்திற்கு ஆலோ சனை கொடுத்தனர்.

அதிலிருந்து தோன்றிய அன்பியங்கள், சிறிய குழுமங்களாக, பங்குகளின் பணியில் பங்கேற்க ஆரம்பிக்கப்பட்டன. வழி பாடுகள், அரூட் சாதன மேய்ப்புப் பணிகளைச் செய்யவும், பெரும் தொகையான பங்கு மக்கள் மத்தியில் அநாமதேயத்தைக் குறைக்கவும் சிறந்த பொருத்தமான சீரமைப்பாகத் தோன்றிற்று.

ஆனால் பங்கின் அமைப்பைப் பல சிறிய குழுமங்களாகப் பிரித்துக் கையாளுவதற்கு அப்பால், தமிழ்த் திரு அவைகளில் நற்செய்தியை ஆழமாக உள்வாங்கி வாழ்க்கையில் கடைப்பிடிக்க வேண்டிய தேவைகள் இருக்கின்றன.

5.2 தமிழ்த் திரு அவைகள் புதுப்பித்தலுக்கு, ஆதிக கிறிஸ்தவ ஊற்றை நோக்க வேண்டியது அவசியம்.

தமிழ்த் திரு அவைகளின் வளர்ச்சியில், எமது தமிழ் இன-மத சூழல் காரணமாக இன்னும் அடிப்படை நம்பிக்கைக்கு முரணான சில அம்சங்கள் தொடருகின்றன. இவைகளை இனங்கண்டு அகற்றுவதற்கு அன்பியங்கள் முன்வரவேண்டும்.

அன்பிய அங்கத்தினர், கூட்டாக நற்செய்தியைப் படித்து, ஆழமாக உள்வாங்கும் சந்தர்ப்ப வசதி உள்ளவர்கள். இவர்கள் ஆரம்பக் கிறிஸ்தவ சீடர்களின் மனமாற்றத்தையும் வாழ்வையும் துணிவான நம்பிக்கையின் பின்னணியில் புரிந்து, இனங்கண்டு கொள்ளலாம்.

ஆரம்பத்தில் கிறிஸ்துவின் சீடர்கள் சிறு குழுமங்களாக வாழத் தொடங்கியபொழுது அவர்களுக்குள் யூதரும் கிரேக்கரும் பிற

இனத்தாரும் இருந்தார்கள். அவர்களனைவரையும் சகோதரராக ஏற்றது மாத்திரமல்ல, வாழுவாதாரம் உள்ளவரும் இல்லாதவரும் இருந்ததால், தம்மிடம் உள்ளவற்றை விற்று, துணிவாக இல்லாதவருடன் பகிர்ந்து கொண்டனர்.

இவற்றின் பின்னணியில் எமது தமிழ் சூழலில் இருக்கும் குறை களை கண்டு, நாம் என்ன செய்ய வேண்டுமென்பதைப் பற்றிச் சிந்திக்கலாம், செயற்படலாம்.

ஒரே இறைவனின் பின்னளைகளென்ற நம்பிக்கையில் வேற்று மைகளைத் தாண்டி, தேவைகளை உணர்ந்து, தமக்குள்ளே சகோதரத்துவ அன்பையும் இரக்கத்தையும் சமத்துவத்தையும் கடைப் பிடிப்பது கிறிஸ்தவத்தின் பெரும் சவால்.

இன்று தமிழ் கிறிஸ்தவர்கள் நாம் கோவிலில் ஒன்றாகக்கூடி வழி படுவோம். இறைவனை நோக்கி, விண்ணகத்திலிருக்கும் எமது தந்தையே என மன்றாடுவோம். ஆனால் மற்றவரை சகோதரனாக சம உரிமைகள் உள்ளவனாக ஏற்றுக் கொள்வது, பல சந்தர்ப்பங்களில் கடினமாக இருக்கிறது. ஏனெனில் எமது தமிழ் இன மொழி கலாசார வேர்களும் அவைகளினால் அங்கீரிக்கப்பட்ட வேற்றுமைகளும் எங்களில் ஆழமாக இருக்கின்றன. களைவதற்கு பெரும் முயற்சியும் காலமும் தேவை! அதிலும் கடினம் இல்லாதவருக்கு உதவி செய்து அன்பையும் காருண் யத்தையும் தெரிவிப்பது.

துணிவில்லாத தமிழ் கிறிஸ்தவத்தை நான் சமாளிக்கும் கிறிஸ்தவம் என எமது புத்தகத்தில் வர்ணித்தமைக்குப் பல காரணங்கள் உண்டு. எமது அடிப்படை நம்பிக்கையின் அம்சங்களை வாழுவதற்கு துணிவு இல்லா விட்டால், சமாளிப்பதே ஒரே வழியாகிறது. இதைத் தான் நீண்டகாலமாக தமிழ் கிறிஸ்தவர்கள் கடைப் பிடிக்கின்றோம்.

அன்பிய அங்கத்தினர் தமக்கிடையில் உள்ள வேற்றுமை களைக் கடந்து, எல்லோரையும் சமத்துவ சகோதரர்களாக ஏற்று, தம்மிடமுள்ளவற்றைத் தேவையுள்ளவர்களுடன் பகிரத் துணிவுடன் முன்வர வேண்டும் என்று பிரார்த்திக்கின்றோம்.

5.3 அன்பிய அங்கத்தினர், நற்செய்தியை பங்கு வாழ்வில் ஆழமாகப் பரப்பக் கடமைப்பட்டிருக்கின்றனர்.

முந்திய காலத்தில், நற்செய்தி பகிர்தல் என்பதை, பிற மதத்தவரை எமது கிறிஸ்தவத்திற்கு மாற்றத்திற்காக எடுக்கும் முயற்சிகள் என்றே கருதினோம். போதிப்பதையே கருதினோம். ஆனால் வத்திக்கான் சங்கத்தின் பின், இப்படியான நோக்கம் எமக்கில்லை.

இவ்வுலகில் இறையரசை வருவிக்க, நானே உலகின் ஒளியும் உப்பும் என்று இயேசு கூறியதை. நினைவில் கொண்டு. அவரின் சீடர்களாகிய நாங்கள், உலகில் ஒளியாகவும் உப்பாகவும் நற்செய்தியை எமது வாழ்வால் பகிர்ந்து கொள்ள அழைக்கப்படுகின்றோம். இதை அன்பிய அங்கத்தினர் ஆர்வத்துடன் செயற்படுத்த ஊக்கு விக்கின்றோம்.

5.4 நற்செய்தியை உரிய முறையில் ஆசியச் சூழலில் பகிர்தல் ஆசிய கிறிஸ்தவத்தின் கடமை.

ஆசியச் சூழலில் நற்செய்தியைப் பகிர்ந்து வாழுதலைப் பற்றி 1975ம் ஆண்டில் பண்பாடுகளும் நற்செய்திப் பரப்புதலும் (1975 Synod on Evangelisation and Culture) என்ற தலைப்பில் உரோமையில் நடைபெற்ற ஆயர் சங்கத்திலும், அதைத் தொடர்ந்து, திருத்தந்தை ம் சின்னப்பர் வெளியிட்ட சுற்று மடலிலும் (Evangelii Nuntiandi) முன் வைக்கப்பட்டது. இவைகள் ஆசியத் திரு அவைகளின் விசேட கவனத்தையும் வரவேற்பையும் பெற்றது.

எங்களுடன் வாழும் இந்து-சைவ மக்களும் இஸ்லாமிய மதத்தைச் சேர்ந்தவரும் இறை நம்பிக்கையாளர் - இன்னோர் இறை வெளிபாட்டை ஊற்றாக வைத்து வழிபடுபவர்கள், வாழ்பவர்கள். அவர்களின் நம்பிக்கையைக் குழப்பாது, இயேசுவின் சீடர்களாக நாமே ஒளியாகவும் உப்பாகவும் நற்செய்தி விழுமியங்களை சமூக வாழ்வில் அவர்களுடன் பகிர்ந்து கொண்டு சமூக வாழ்வை மேம்படுத்தலாம்.

ஆகையினால் பகிர்தல் என்ற வார்த்தை ஆசியக் கிறிஸ்தவர்கள் மேல் பல பொறுப்புகளைச் சுமத்துகின்றது.

- நற்செய்தியை மற்றவருடன் பகிரும் பொழுது, அதை ஆழமாக உள் வாங்குகின்றோம்.
- நற் செய்தியின் அங்பு காருண்ய அடிப்படையில், எம்மிட முள்ளதை இல்லாதவரோடு பகிருகின்றோம்
- நற் செய்தியை உப்பாகவும் வெளிச்சமாகவும் பிற சமயத்தவர் மதத்தியில் பகிர்ந்து இறையரசை எழுப்புகின்றோம்.

5.5 நற்செய்தியை ஆசிய பிற மதச் சூழலிலும் பகிர வேண்டுமென்ற எமது ஆர்வம், உரோமையின் சந்தேகத்திற்குள்ளானது.

1985ம் ஆண்டுகளுக்குப் பின் ஆசிய ஆயர் சம்மேளனத்தின் இறையியலாளர் ஆலோசனைக் குழுவின் (FABC-TAC) வழிகாட்டலில் சில முயற்சிகள் செய்யப்பட்டன. எனினும் ஆசியத் திரு அவைகள்,

உரோமைத் தலைமைப்பீட்டின் நெருங்கிய தொடர்பிலும் கட்டுப்பாட்டி வும் செயற்பட்ட காரணத்தால், பிற மதங்களின் கலாசாரங்களுடன் தொடர்பு கொள்வதிலும் உரையாடல் நடத்துவதிலும் பெரும் ஆர்வம் கொண்டிருக்கவில்லை. ஆகையால் ஆசிய ஆயர் சம்மேளனத்தின் இறையியல் ஆலோசகர்களாக (FABC - TAC) நாம் உருவாக்கிய முதல் ஏடு சர்வமத உரையாடல்களைப் பற்றிய 6 பிரேரணைகள் (six theses on inter - religious dialogue in Asia)

5.6 அன்பியங்களை வழி நடத்தும் பங்குத் தங்களுயர்-குழுவிகளுக்கு எனது வேண்டுகோள்

கண்டி, யாழ்ப்பாண குருமதங்களில் அடித்தளக் கிறிஸ்தவ குழுமங்களைப் பற்றி நான் ஆரம்பித்து வைத்த அரை வருட வகுப்புகள் சில வருடங்களின் பின், துரதிஸ்ட வசமாக இரத்துச் செய்யப்பட்டன. உங்களுடன் எனது அனுபவங்களை நேர்காலத்துடன் பகிர்ந்து கொள்ளவும் முடியவில்லை.

ஆகையினால் அன்பியங்களைப் பற்றிய தோற்றும், ஆரம்ப நோக்கம், எமது சூழலின் தேவைகளை ஆழமாக அறிந்து, சிந்தித்து செயற்பட முயற்சியுங்கள்.

இவைகளைப் பங்குகளின் இன்னோர் அமைப்பாக மாத்திரம், அல்லது பக்திச் சபையாகப் போக விடாது, அதற்குரிய ஆவியினால் ஏவப்பட்ட தன்மைகளை, பொது நிலையினரின் கொடைகளிலும் மதித்து நடந்து கொள்ளுங்கள்.



அன்பியங்கள் திரு அவையையும் கிறிஸ்தவ நம்பிக்கை வாழ்வையும் புதுப்பிக்க, ஏற்ற முறையில் செயற்பட்டால், உங்கள் பணியும் சிறக்கும். திரு அவைகளும் இறையரசின் திட்டத்தில் சிறந்த பணிக்குரிய கருவிகளாகும்.

நாம் ஒரே தமிழ்த்தாயின் பிள்ளைகள்.

இறைவன் எமக்கு இனாமாக ஏராளமான நற் கொடைகளைத் திறமைகளைக் கொடுத்திருக்கிறார்.

ஆணால் எமது பாவங்கள் பெலவீனங்கள்

இவைகளை சுய விமர்சனம் செய்து ஏற்று திருந்தினால் தான், எமது அறிவு, முயற்சி, பொருள் எல்லாம் எம்மைப் பெரியவராக்கும் தமிழ்த் தாயும் மனித குலமும் மகிழும்!



தமிழ் கிட்டுமெதுவை

யாத்ரைகள் விட்டுக்கொண்டு இருந்துவிட வேண்டும் என்று சொல்லும் போது நினைவிலிருந்து சியாட்டையோடு நிறு அமைக்க நூற்றுமெதுவையை 2. மேற்கொண்டு பழுப்பிக்கப்பட வேண்டும் என்பதைக்கொள்ளுத்தாக உடல்திறம் பெறுவது எதூது பாக்கவேண்டும் என்றுச் சியாட்டை ஏற்பாட்டைக்கிடைக்கிறது.